



گورنر KATHY HOCHUL

فوری ریلیز کے لیے: 4/8/2025

ہفتہ برائے قومی مراکز صحت کے دوران، گورنر HOCHUL کی واشنگٹن ریپبلکنز کی نگہداشتِ صحت کے لیے تباہ کن کٹوتیوں پر خطرے کی گھنٹی بجانے کے لیے مغربی نیو یارک کے رہنماؤں کے ساتھ شمولیت

**31,388 افراد NY-24 کانگریشنل ڈسٹرکٹ میں ہیلتھ کیئر کوریج سے محروم ہو جائیں گے؛ بعض جوڑوں کے لیے بیسے کی اوسط ماہانہ لاگت میں 33 فیصد اضافہ**

**'بڑے بدصورت بل' کا NY-24 کی نگہداشتِ صحت فنڈنگ پر منفی اثر \$241,200,755؛ صرف معاوضہ ادا نہ کردہ نگہداشت میں اضافوں کی ہی وجہ سے مقامی ہسپتالوں سے \$31,247,472 سے زیادہ کی کٹوتی**

**نیو یارک کے تمام GOP نمائندوں، بشمول نمائندہ Tenney، نے کٹوتیوں کے حمایت کی**

ہفتہ برائے قومی مراکز صحت کے دوران، گورنر Kathy Hochul (کیتھی ہوکل) نے آج مغربی نیو یارک میں منتخب نمائندوں اور علاقہ قائدین کے ساتھ مل کر واشنگٹن ریپبلکنز کے تباہ کن ایجنڈے پر خطرے کی گھنٹی بجائی، جس میں حال ہی میں نافذ کیا گیا "بڑا بدصورت بل" بھی شامل ہے جو نیو یارک کے 1.5 ملین باشندوں کی نگہداشتِ صحت کی کوریج کو ختم کرتا ہے، غذائی امداد کے اہم پروگراموں میں کٹوتی کرتا ہے اور تباہ کن تجارتی جنگ کو آگے بڑھاتا ہے جو چھوٹے کاروباری اداروں کو نقصان پہنچاتی ہے اور قیمتوں کو آسمان پر پہنچاتی ہے۔ نگہداشتِ صحت میں ریپبلکنز کی کٹوتیوں کے نتیجے میں NY-24 کے اندازے کے مطابق 31,388 رہائشی اپنی نگہداشتِ صحت کی کوریج سے محروم ہو جائیں گے، اور ٹیکس کریڈٹ کے ساتھ مارکیٹ پلیس انشورنس خریدنے والے ایک اوسط جوڑے کے لیے نگہداشتِ صحت کے اخراجات میں 33 فیصد اضافہ ہو جائے گا۔ ریپبلکنز نے مقامی ہسپتالوں اور نگہداشتِ صحت کی خدمات کے لیے فنڈز میں بھی کمی کی ہے، NY-24 کو \$241,200,755 کے مجموعی مالیاتی اثرات کا سامنا کرنا پڑا، صرف معاوضہ ادا نہ کردہ نگہداشت کے اخراجات کی وجہ سے ہی ہسپتالوں کو \$31,247,472 کا نقصان ہوا۔

"واشنگٹن کے ریپبلکنز نے اپنے ارب پتی دوستوں کی خاطر ٹیکس میں کٹوتیوں کے لیے مغربی نیو یارک کے لوگوں کے لیے نگہداشتِ صحت کی خدمات میں کمی کی، اور میری انتظامیہ نیو یارک ریاست کے پورے وزن کا استعمال کرتے ہوئے جوابی جنگ لڑ رہی ہے"، گورنر Hochul (ہوکل) نے کہا۔ "ایک ایسی ماں کے طور پر جس نے مغربی نیو یارک میں دو بچوں کی پرورش کی، میں سمجھتی ہوں کہ ملازمت پیشہ خاندانوں کو استطاعت کے بحران کا سامنا ہے۔ یہ تباہ کن کٹوتیاں خاندانوں کو ڈاکٹروں کے ساتھ طے شدہ طبی ملاقاتوں یا زندگی بچانے والے علاج کے متحمل ہونے کے قابل نہیں چھوڑیں گی۔ یہ غلط ہے، یہ ناقابل قبول ہے اور میں نقصان کی زد میں آئے نیو یارک کے لوگوں کو بچانے کے لیے ہر طرح سے لڑوں گی۔"

ریاست نیو یارک کے کمشنر برائے صحت ڈاکٹر James McDonald (جیمز میکڈونلڈ) نے کہا، "یہ لاپرواہی، بیمثال کٹوتیوں سے نیو یارک کے لاکھوں لوگوں کی صحت اور تندرستی خطرے میں ہے۔ جب خاندان نگہداشت تک رسائی کھو دیتے ہیں اور ہسپتالوں کی مالی امداد سے محروم ہو جاتے ہیں، تو ہر ایک کو تکلیف ہوتی ہے۔ ہفتہ برائے قومی مراکز صحت کے دوران، ہمیں چاہیے کہ رسائی کو بڑھائیں، نہ کہ اسے ختم کریں۔ میں نیو یارک کے شہریوں

کے لیے مستقل طور پر کھڑے ہونے اور صحت کی ضروری خدمات جن کی انہیں ضرورت ہے اور جن کے وہ مستحق ہیں، کی حفاظت کرنے کے لیے گورنر Hochul (بوکل) کا شکریہ ادا کرتا ہوں۔"

اعداد و شمار کی روشنی میں: ریپبلکنز نے مغربی نیو یارک والوں کے لیے نگہداشتِ صحت چھین لی ہے  
ضلع میں کل نئے غیر بیمہ شدہ: 31,388

- Medicaid کھونے والے اور غیر بیمہ شدہ ہونے والے افراد: 27,253 افراد
- اسینشیل پلان کھونے والے اور غیر بیمہ شدہ ہونے والے: 4,135

کل ضلعی مالیاتی اثر: -\$241,200,755-

- اسینشیل پلان کی کھوئی گئی فنڈنگ: -\$139,523,029-
- کھوئی گئی وفاقی Medicaid فنڈنگ اور نئے ریاستی Medicaid اخراجات: -\$101,677,726-

ضلعی ہسپتال پر اثر: -\$31,247,472-

- اسینشیل پلان میں کٹوتیوں کا ہسپتال پر اثر: -\$11,949,091-
- Medicaid میں کٹوتیوں کا ہسپتال پر اثر: -\$19,298,381-

پریمیم ٹیکس کریڈٹ حاصل کرنے والوں کے لیے مارکیٹ پلیس انشورنس کی اوسط ماہانہ لاگت میں اضافہ

- ایک جوڑے کے لیے اوسط ماہانہ لاگت میں اضافہ (ڈالر): \$259
- ایک جوڑے کے لیے اوسط ماہانہ لاگت میں اضافہ (فیصد): 33 فیصد

ڈسٹرکٹ ہسپتال پر اثرات مکمل طور پر نئے غیر بیمہ شدہ نیو یارک والوں سے منسوب معاوضہ ادا نہ کردہ نگہداشت کے اخراجات پر مبنی ہیں - وفاقی Medicaid میں کٹوتیوں کے ممکنہ اضافی اثرات کی وجہ سے ہسپتال کے اصل نقصانات نمایاں طور پر زیادہ ہو سکتے ہیں۔

### اسینشیل پلان/Medicaid میں کٹوتیاں

ریپبلکنز کی نگہداشتِ صحت اور دیگر مراعات کی کٹوتیوں سے نیو یارک کے تمام باشندوں کو نقصان پہنچے گا۔ تبدیلیوں سے نیو یارک کے لاکھوں باشندوں کی انشورنس کوریج ختم ہو جائے گی، ریاست بھر میں ہیلتھ انشورنس کے پروگرامز عدم توازن کا شکار ہو جائیں گے، اور اس کا مجموعی طور پر ریاست اور نیو یارک کے نگہداشتِ صحت کے نظام پر سالانہ تقریباً \$13 بلین کا مالی اثر مرتب ہو گا۔ ان تبدیلیوں سے ریاست بھر کے فراہم کنندگان کے لیے کام کرتے رہنا مشکل ہو جائے گا اور نیو یارک کے تمام باشندوں کے لیے نگہداشت تلاش کرنا مشکل ہو جائے گا جب انہیں اس کی ضرورت ہو گی۔

- نیو یارک کے 2 ملین سے زائد باشندگان اپنی موجودہ انشورنس کوریج سے محروم ہو سکتے ہیں، جن میں کم و بیش 730,000 افراد شامل ہیں جو کہ اسینشیل پلان (Essential Plan, EP) کی کوریج سے محروم ہو سکتے ہیں کیونکہ EP کا نصف سے زائد بجٹ یعنی وفاقی فنڈنگ کی مد میں \$7.5 بلین ختم کر دیا گیا ہے، اور نیو یارک کے مزید 1.3 ملین باشندگان بھی ان متاثرین میں شامل ہیں جو اہلیت اور تصدیق کی نئی رکاوٹوں کے سبب Medicaid کی کوریج سے ہاتھ دھو بیٹھیں گے۔
- ان 2 ملین لوگوں میں سے، 1.5 ملین نیو یارک کے باشندوں کے انشورنس سے محروم ہو جانے کا خطرہ ہے، جس کے ساتھ ہسپتالوں اور فراہم کنندگان کی غیر معاوضہ جاتی نگہداشت کی لاکھوں میں سالانہ \$3 بلین اضافے کی توقع ہے جس کا مطلب نیو یارک کے باشندوں کے لیے نگہداشت تک کم رسائی اور زیادہ طبی بلز کی موصولی ہے۔

• [گرینٹر نیو یارک ہسپتال ایسوسی ایشن \(Greater New York Hospital Association, GNYHA\)](http://www.gnyha.org) اور [ہیلتھ کیئر ایسوسی ایشن آف نیو یارک اسٹیٹ \(Healthcare Association of New York State, \)](http://www.healthcare.org)

**HANYS**۔ تجزیے کے مطابق، نیو یارک کے ہسپتالوں اور صحت کے نظام میں سالانہ \$8 بلین کی کٹوتیاں متوقع ہیں، جو ہسپتالوں کو انتہائی ضروری خدمات جیسے زچگی کی نگہداشت اور نفسیاتی علاج کو محدود کرنے، اس کے علاوہ آپریشنز کو کم کرنا، اور یہاں تک کہ مکمل طور پر بند کرنے پر مجبور کر سکتی ہیں۔ یہ نتائج نہ صرف Medicaid میں اندراج کرنے والوں پر اثر انداز ہوں گے بلکہ ہر اس شخص کو بھی نقصان پہنچائیں گے جنہیں ہسپتال کی نگہداشت کی ضرورت ہوتی ہے، جس کے نتیجے میں انتظار کا وقت طویل ہوتا ہے اور اہم خدمات تک کم رسائی ہوتی ہے۔

**نمانندے Tim Kennedy (ٹم کینیڈی) نے کہا،** "یہ بڑا بدصورت قانون Trump (ٹرمپ) اور کانگریس کے ریپبلکنز کی طرف سے ملازمت پیشہ خاندانوں پر حملہ ہے، جو ارب پتیوں کو ٹیکس میں چھوٹ دینے کے لیے نگہداشتِ صحت کو برباد کر رہے ہیں۔ یہ ظالمانہ کٹوتیاں بیمہ صحت کی کوریج کو ہمارے پڑوسیوں سے دور کرتی ہیں، ان خاندانوں کے اخراجات میں اضافہ کرتی ہیں جو پہلے سے ہی گزارہ کرنے کے لیے ہاتھ پیر مار رہے ہیں، اور ہمارے ہسپتالوں کو ناممکن انتخاب کرنے پر مجبور کر دیتی ہیں۔ ایک پیشہ ور معالج کے طور پر، میں نے خود دیکھا ہے کہ جب لوگ اپنی ضرورت کی نگہداشت تک رسائی حاصل نہیں کر پاتے ہیں تو یہ کتنا تباہ کن ہوتا ہے۔ اور میں اپنی کمیونٹیز میں سب سے زیادہ کمزور لوگوں کی حفاظت کے لیے لڑنا بند نہیں کروں گا۔ مجھے گورنر Hochul (ہوکل) اور حکومت میں اپنے شراکت داروں کے ساتھ سستی، معیاری نگہداشتِ صحت کے حق کا دفاع کرنے اور کانگریس کے ریپبلکنز سے کٹوتیوں کو منسوخ کرنے کا مطالبہ کرنے پر فخر ہے۔"

**رکن اسمبلی Bill Conrad (بل کونریڈ) نے کہا،** "یقیناً اس لاپرواہ بل کے بارے میں کچھ بھی 'خوبصورت' نہیں ہے۔ اس کی مچائی ہوئی تباہی ہمارے سب سے زیادہ کمزور پڑوسیوں اور پیاروں کی زندگیوں کو خطرے میں ڈالتی ہے۔ ہمارے محنت کش طبقے کے خاندانوں، بچوں، اور بزرگوں، اور ہمارے ہسپتالوں، صحت کی خدمات، اور طویل المعیاد نگہداشت کی سہولیات پر پڑنے والے اثرات کو دیکھتے ہوئے، نگہداشتِ صحت میں اس وسیع پیمانے پر کٹوتیاں نہ صرف کوتاہ بینی ہیں، بلکہ وہ بے ہودہ اور ظالمانہ ہیں۔ میں واشنگٹن میں ریپبلکن اکثریت کے تکلیف دہ، نقصان دہ ایجنڈے کی مذمت کرنے میں فخر کے ساتھ گورنر Hochul (ہوکل) اور نیو یارک ریاست کی قیادت کے ساتھ کھڑا ہوں۔"

**نیاگرا۔ اورلینز لیبر کونسل کے صدر Jim Briggs (جم بریگز) نے کہا،** "اگر آپ ارب پتی ہیں تو یہ بل بڑا اور خوبصورت ہے۔ ہم میں سے باقی لوگوں کے لیے یہ ایک بڑی اور بدصورت چوٹ ہے، خاص طور پر ان لوگوں کے لیے جو سب سے زیادہ جدوجہد کرتے ہیں۔ نیاگرا۔ اورلینز سنٹرل لیبر کونسل کے صدر اور یونائیٹڈ سٹیل ورکرز کے ساتھ 30 سال تک مزدور رہنماء کے طور پر، میں نے اپنے بھائیوں اور بہنوں کے ساتھ مل کر ملازمت پیشہ خواتین و حضرات کی زندگیوں کو بہتر بنانے کے لیے قانون سازی پر کام کیا ہے۔ یہ بل مشکل سے حاصل جانے والی کامیابیوں کو واپس لے جاتا ہے کیونکہ یہ ماحولیاتی تحفظ کو کم کرتا ہے، غذائی امداد کو کم کرتا ہے، نگہداشتِ صحت کے لیے امداد کو کم کرتا ہے، توانائی کے شعبے میں ملازمتوں کو کم کرتا ہے۔ یہ بل ہمیں یاد دلاتا ہے کہ انتخابات کے نتائج ہوتے ہیں اور اب ہم سب قیمت ادا کرتے ہیں۔ زیادہ قیمتیں اور زیادہ خسارہ۔ لیکن، گورنر Hochul (ہوکل) اور کانگریس میں Kennedy (کینیڈی) کے ساتھ، ہم خاندانوں اور اپنے مستقبل کے لیے لڑنا کبھی نہیں چھوڑیں گے۔"

**علاقائی مرکز صحت بفلو، انکارپوریشن (Community Health Center of Buffalo, Inc.) کی سی ای او اور ایگزیکٹو ڈائریکٹر ڈاکٹر LaVonne Ansari (لاوونے انصاری)، پی ایچ ڈی نے کہا،** "نیو یارک کے ہر مکین کے لیے معیاری نگہداشتِ صحت تک رسائی ضروری ہے۔ میں گورنر Kathy Hochul (کیتھی ہوکل) کا ان کی تیز رفتار کارروائی اور قیادت کے لیے شکریہ ادا کرتی ہوں جو انہوں نے لوگوں کو ون بگ بیوٹی فل ایکٹ کے طویل المعیاد اثرات سے بچانے کے لیے کی ہے۔ دیہی اور شہری دونوں علاقوں کے خاندان بنیادی نگہداشت، احتیاطی خدمات اور تاحیات مدد کے لیے علاقائی مراکز صحت پر انحصار کرتے ہیں۔ ان کی قیادت ہمارے علاقوں کی فلاح و بہبود کے تحفظ میں مدد کرتی ہے۔ نہ صرف اب، بلکہ آنے والی نسلوں کے لیے بھی۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)